


कच्चे तेल की कीमतों में 3% से ज्यादा उछाल

हॉर्मुज जलडमरूमध्य पर बढ़ा संकट, ब्रेंट और डब्ल्यूटीआई कच्चा तेल महंगा

नई दिल्ली, 13 जुलाई अमेरिका और ईरान के बीच बढ़ते सैन्य तनाव का असर अब वैश्विक ऊर्जा बाजारों पर दिखाई देने लगा है. हॉर्मुज जलडमरूमध्य में बढ़ती हलचल और संभावित आपूर्ति बाधाओं की आशंका के चलते अंतरराष्ट्रीय बाजार में कच्चे तेल की कीमतों में तेज उछाल आया है.

ब्रेंट कच्चा तेल 78 डॉलर प्रति बैरल के स्तर को पार कर गया, जबकि अमेरिकी वेस्ट टेक्सास इंटरमीडिएट यानी डब्ल्यूटीआई कच्चा तेल भी 73 डॉलर प्रति बैरल के ऊपर पहुंच गया. विशेषज्ञों का कहना है कि अगर तनाव और बढ़ता है तो तेल की कीमतों में और तेजी देखने



को मिल सकती है. हॉर्मुज जलडमरूमध्य बना संकट का केंद्र अमेरिका और ईरान के बीच बढ़ते टकराव के कारण हॉर्मुज जलडमरूमध्य पर दुनिया की नजरें टिक गई हैं. यह समुद्री मार्ग वैश्विक तेल व्यापार के लिए बेहद महत्वपूर्ण माना जाता है. दुनिया के कुल तेल व्यापार का करीब 20 प्रतिशत

हिस्सा इसी मार्ग से होकर गुजरता है. ऐसे में अगर इस मार्ग पर किसी भी तरह की रुकावट आती है तो वैश्विक स्तर पर कच्चे तेल की आपूर्ति प्रभावित हो सकती है. ईरान की ओर से इस मार्ग को बंद करने की धमकियों और दोनों देशों के बीच जवाबी कार्रवाई ने बाजार में चिंता बढ़ा दी है. तेल कीमतों में तेज बढ़ोत्तरी

तेल बाजार विशेषज्ञों का कहना है कि लंबे समय तक तनाव जारी रहने पर कीमतों में और बढ़ोत्तरी हो सकती है , अमेरिका और ईरान के बीच सैन्य गतिविधियां तेज हुई हैं. अमेरिकी सेना की ओर से हॉर्मुज क्षेत्र में ईरानी मिसाइल प्रणालियों और सैन्य ठिकानों को निशाना बनाए जाने की खबरें सामने आई हैं. इसके जवाब में ईरान ने खाड़ी क्षेत्र में अमेरिकी सैन्य ठिकानों और तेल से जुड़े बुनियादी ढांचों पर कार्रवाई का दावा किया है. इस घटनाक्रम ने तेल उत्पादक देशों और वैश्विक बाजारों में चिंता बढ़ा दी है.

मध्य पूर्व में तनाव बढ़ने के साथ ही निवेशकों ने तेल बाजार में सतर्कता बरतनी शुरू कर दी है.

सेबी कर्मचारियों के लिए नए सख्त नियम

शेयर निवेश और नौकरी बदलने पर बड़ी निगरानी

निजी निवेश और उपहार लेने के नियमों में भी बदलाव

नई दिल्ली, 13 जुलाई भारतीय प्रतिभूति एवं विनियम बोर्ड यानी सेबी ने अपने कर्मचारियों के लिए सेवा नियमों और आचार संहिता को और सख्त कर दिया है.

नए नियमों के तहत कर्मचारियों के शेयर बाजार में निवेश, नौकरी बदलने, उपहार स्वीकार करने और हितों के टकराव से जुड़े मामलों पर कड़ी निगरानी रखी जाएगी. सेबी ने कर्मचारी सेवा संशोधन विनियम, 2026 के तहत कई नए प्रावधान लागू किए हैं, जिनका उद्देश्य नियामक संस्था में पारदर्शिता और निष्पक्षता बनाए रखना है.

सेबी ने नए नियमों में परिवार और आश्रितों की परिभाषा का दायरा बढ़ा दिया है.अब इसमें शामिल होंगे: गोद लिए गए बच्चे, सौतेले बच्चे, आर्थिक रूप से कर्मचारी पर निर्भर अन्य व्यक्ति

इस बदलाव के बाद निवेश और जानकारी साझा करने से जुड़े नियमों का दायरा भी बढ़ जाएगा.



कर्मचारियों को अब अपने परिवार से जुड़े निवेश की जानकारी भी अधिक स्पष्ट रूप से देनी होगी. सेबी ने इस्तीफा देने या सेवानिवृत्त होने वाले कर्मचारियों के लिए दो साल की अनिवार्य कूलिंग-ऑफ अवधि तय की है. इस अवधि के दौरान पूर्व कर्मचारी किसी व्यक्ति या संस्था की ओर से सेबी के सामने किसी भी मामले में पैरवी नहीं कर सकेंगे. इसके अलावा अगर कोई कर्मचारी नई नौकरी के लिए बातचीत शुरू करता है तो उसे इसकी जानकारी एक महीने के अंदर सेबी को देनी होगी.

सेबी ने कर्मचारियों और उनके परिवार के सदस्यों के निजी निवेश नियमों को भी कड़ा किया है. शेयरों में नया निवेश नहीं कर सकेंगे. इक्विटी में बदलने वाली प्रतिभूतियों में निवेश नहीं कर सकेंगे. वायदा और विकल्प जैसे अंदरूनिष्ठ बाजार में नया निवेश नहीं कर सकेंगे.

इसके साथ ही सेबी ने यह भी स्पष्ट किया है कि किन सामाजिक अवसरों पर और किस प्रकार के पारंपरिक उपहार स्वीकार किए जा सकते हैं. सेबी का कहना है कि नए नियमों का उद्देश्य कर्मचारियों के काम में निष्पक्षता बनाए रखना और किसी भी तरह के हितों के टकराव को रोकना है. शेयर बाजार नियामक होने के कारण सेबी के कर्मचारियों पर आम कर्मचारियों की तुलना में अधिक जिम्मेदारी होती है. ऐसे में नए नियम संस्था की विश्वसनीयता और पारदर्शिता को मजबूत करने की दिशा में महत्वपूर्ण कदम माने जा रहे हैं.

समाचार विशेष

भाजपा के गढ़ में कैसे सेंध लगाएगी जन सुराज?

पटना. पटना की बांकीपुर विधानसभा सीट को लेकर सियासी हलचल तेज है. बांकीपुर सीट पर सभी चार दलों ने अपने च्यतेजखोल दिए हैं. एनडीए की ओर से बीजेपी ने अभिषेक बंडी, राजद ने रेखा गुप्ता, जनशक्ति जनता दल ने वीणा मानवी और जन सुराज से खुद प्रशांत किशोर मैदान में हैं.

इस बांकीपुर उपचुनाव में सबकी नजरें प्रशांत किशोर पर लगी हैं. सबके मन में सवाल उठ रहा है कि भाजपा के अजेय गढ़ में जन सुराज कैसे सेंध लगाएगी? अब इस सवाल का जवाब देते हुए प्रशांत किशोर ने अपनी रणनीति

बांकीपुर उपचुनाव को लेकर प्रशांत किशोर ने बताई रणनीति



बताई है. प्रशांत किशोर ने एक निजी चैनल को दिए इंटरव्यू में अपनी रणनीति बताई. उन्होंने कहा कि हमारी लड़ाई किसी व्यक्ति से नहीं, बल्कि व्यवस्था से है.

बांकीपुर की जनता ने नितिन नवीन को वोट दिया, सरकार के लिए नीतीश की समर्थन लिया. लेकिन दोनों ने जनता को धोखा देकर छोड़ दिया. बिहार की जनता

के मुख्यमंत्री के लिए अपना समर्थन नीतीश कुमार को दिया था. ऐसे में देखा जाए तो जनता को अपनी पसंद का सीएम नहीं मिला. हमारे लिए नहीं, प्रशांत सरकार की परीक्षा है- प्रशांत किशोर- जन सुराज पार्टी के प्रत्याशी प्रशांत किशोर ने कहा कि बांकीपुर का चुनाव हमारे लिए कोई टेस्ट नहीं है. असली परीक्षा तो सम्राट चौधरी की सरकार की है. उन्होंने कहा कि हम यहाँ चुनाव लड़ने का फैसला किया. उन्होंने कहा कि इस चुनाव में बांकीपुर की जनता को अपने मन की इच्छा बतानी, क्योंकि जनता को अपनी पसंद का सीएम चुनने का मौका नहीं मिला.

विशेष क्या फिर बीजेपी का ओबीसी चेहरा बनेंगे एकनाथ खडसे?

फडनवीस से था विवाद, अब तावड़े से मुलाकात !

मुंबई. महाराष्ट्र की राजनीति में एक बार फिर एकनाथ खडसे चर्चा के केंद्र में हैं. एनसीपी (शरद पवार गुट) के वरिष्ठ नेता और पूर्व मंत्री खडसे की भाजपा के राष्ट्रीय महासचिव विनोद तावड़े से हाड़ी मुलाकात ने नए राजनीतिक समीकरणों की अटकलों को हवा दे दी है.

लंबे समय तक महाराष्ट्र भाजपा में ओबीसी राजनीति का सबसे बड़ा चेहरा रहे खडसे ने देवेंद्र फडणवीस के साथ बढ़ते मतभेदों के बाद पार्टी छोड़ दी थी और शरद पवार का दामन थाम लिया था. लेकिन इसके समय और राजनीतिक संगठन दोनों स्तर पर भाजपा अपनी पकड़ और मजबूत करने में जुटी है, तब



खडसे की संभावित 'घर वापसी' को लेकर चर्चाएं तेज हो गई हैं. हालांकि अभी तक किसी भी पक्ष ने इस मुलाकात को राजनीतिक फैसला नहीं बताया है, लेकिन इसके समय और राजनीतिक संकेतों ने इस बैठक को बेहद अहम बना दिया है.

उत्तर महाराष्ट्र में एकनाथ खडसे का प्रभाव आज भी कम नहीं माना जाता. जलगांव, धुले, चालीसागांव और मनमाड़ जैसे इलाकों में उनकी मजबूत पकड़ रही है. भाजपा के शुरुआती विस्तार में उन्होंने प्रमोद महाजन और दिवांगत गोपीनाथ मुंडे के साथ मिलकर सालों तक संगठन खड़ा किया था. यही वजह है कि राजनीतिक विश्लेषक इस मुलाकात को केवल औपचारिक बैठक मानने निकाे तैयार नहीं हैं. दूसरी ओर, उनकी बेटी रोहिणी खडसे फिलहाल शरद पवार की एनसीपी में सक्रिय भूमिका निभा रही हैं. ऐसे में यदि खडसे भाजपा में वापसी करते हैं तो यह महाराष्ट्र की राजनीति में एक बड़ा घटनाक्रम साबित हो सकता है.

बुधवार को एकनाथ खडसे ने भाजपा के वरिष्ठ नेता विनोद तावड़े से मुलाकात की. इस बैठक के बाद राजनीतिक गलियारों में यह चर्चा तेज हो गई कि क्या भाजपा अपने पुराने और अनुभवी ओबीसी चेहरे को फिर से संगठन में शामिल करने की तैयारी कर रही है. फिलहाल मुलाकात का आधिकारिक एजेंडा सार्वजनिक नहीं किया गया है, लेकिन इसके राजनीतिक मायने निकाले जा रहे हैं. एकनाथ खडसे कभी महाराष्ट्र भाजपा की सबसे प्रभावशाली आवाजों में गिने जाते थे. संगठन निर्माण से लेकर चुनावी रणनीति तक उनकी अहम भूमिका रही. हालांकि समय के साथ उनका देवेंद्र फडणवीस से विवाद बढ़ा.

राजनीतिक जानकारों का मानना है कि उत्तर महाराष्ट्र के कई जिलों में एकनाथ खडसे का जनाधार आज भी मजबूत है. खासकर जलगांव, धुले, मनमाड़ और चालीसागांव जैसे क्षेत्रों में उनका प्रभाव चुनावी समीकरण बदलने की क्षमता रखता है. ओबीसी समाज में भी उनकी अच्छी पकड़ मानी जाती है. यही कारण है कि यदि भाजपा उन्हें दोबारा साथ लाने में सफल होती है तो इसका सीधा असर क्षेत्रीय राजनीति पर पड़ सकता है. एकनाथ खडसे की बेटी रोहिणी खडसे फिलहाल शरद पवार की एनसीपी में महिला प्रदेश अध्यक्ष की जिम्मेदारी निभा रही हैं.

जून में खुदरा महंगाई दर बढ़ कर 4.38 प्रतिशत पर

नयी दिल्ली, 13 जुलाई पश्चिम एशिया संकट और मानसून की चिंताओं के बीच देश में उपभोक्ता मूल्य सूचकांक (सीपीआई) पर आधारित महंगाई दर जून 2026 में बढ़कर 4.38 प्रतिशत हो गयी.विश्लेषकों के अनुसार, नयी सीरीज होने के बाद 16 महीने में मुद्रास्फीति का यह उच्चतम स्तर है. इससे रिजर्व बैंक पर नीतिगत ब्याज दर बढ़ाने का दबाव बन सकता है. सांख्यिकी एवं कार्यक्रम कार्यान्वयन मंत्रालय द्वारा सोमवार को जारी एक विज्ञप्ति में बताया गया है कि मई में खुदरा मुद्रास्फीति 3.93 प्रतिशत (संशोधित आंकड़ा) थी. जून माह में बढ़ोतरी मुख्य रूप से खाद्य वस्तुओं, परिवहन सेवाओं और ईंधन की कीमतों में वृद्धि के कारण हुई.

भारत का व्यापार घाटा 59 प्रतिशत बढ़ा

धीमी रफ्तार और आयात खर्च में बढ़ोतरी से बढ़ी चुनौती

बाजार की अनिश्चितताओं ने व्यापार घाटे को बढ़ाने में बड़ी भूमिका निभाई



किया गया, जो बाजार एक सर्वे के अनुसार, अर्थशास्त्रियों ने जून में व्यापार घाटा करीब 26.63 अरब डॉलर रहने का अनुमान लगाया था. यह आंकड़ा पिछले महीने मई के 28.21 अरब डॉलर के घाटे से भी

ज्यादा है. वहीं, पिछले साल जून में भारत का व्यापार घाटा 19.10 अरब डॉलर था आयात में तेजी और वैश्विक बाजार की अनिश्चितताओं ने व्यापार घाटे को बढ़ाने में बड़ी भूमिका निभाई है.

भारत का अमेरिका को निर्यात भी अप्रैल और मई के दौरान बढ़कर 17.29 अरब डॉलर पहुंच गया. कच्चे तेल की कीमतों में स्थिरता और कमजोर रुपये ने भारतीय निर्यातकों को प्रतिस्पर्धात्मक लाभ दिया है. इसी वजह से कई वैश्विक संस्थानों ने भारत की आर्थिक विकास दर को लेकर सकारात्मक अनुमान बनाए रखा है अमेरिका के साथ व्यापार समझौते पर भारत का रुख बढ़ते आयात खर्च और निर्यात को बनाए रखने की चुनौती के बीच भारत अमेरिका के साथ व्यापार समझौते को लेकर जल्दबाजी नहीं कर रहा है. सरकार बेहतर शर्तों के लिए बातचीत जारी रखना चाहती है.

सोना-चांदी के भाव में बड़ी गिरावट

नयी दिल्ली, 13 जुलाई वैश्विक बाजारों में बढ़ती अनिश्चितता और महंगाई को लेकर चिंता के बीच सोमवार, 13 जुलाई 2026 को सोने और चांदी की कीमतों में गिरावट दर्ज की गई. एमसीएक्स पर शुरुआती कारोबार में सोना और चांदी दोनों दबाव में रहे. सितंबर 2026 डिलीवरी वाली चांदी वायदा कीमत करीब 75,400 गिरकर 2,17,277 प्रति किलोग्राम पर पहुंच गई, जबकि अगस्त 2026 डिलीवरी वाला सोना वायदा लगभग 2,000 टूटकर 1,41,557 प्रति 10 ग्राम पर आ गया. पश्चिम एशिया में बढ़ते तनाव और स्ट्रेट ऑफ हॉर्मुज को लेकर बढ़ी आशंकाओं से कच्चे तेल की कीमतों में हलचल बढ़ी है. इससे महंगाई और ब्याज दरों के लंबे समय तक ऊंचे रहने की चिंता बढ़ी.

सही योजना, सपनों को जीने की आज़ादी देती है

भोपाल, 13 जुलाई हर बच्चे का एक सपना होता है। कोई विदेश की किसी यूनिवर्सिटी में पढ़ना चाहता है, कोई अपना कारोबार खड़ा करना चाहता है, तो कोई अपनी क्रिएटिव रूचि को अपना करियर बनाना चाहता है या फिर अपनी पसंद का बिल्कुल अलग रास्ता चुनना चाहता है।

श्री राजीव श्रीवास्तव, जोनल डायरेक्टर- वेस्ट, एसबीआई लाइफ इंश्योरेंस के अनुसार हर सपने के पीछे एक लंबा सफर होता है और उस सफर के पीछे अक्सर एक ऐसा पिता होते या माता होती हैं, जो खामोशी से अपने वाले मौकों की तैयारी कर रहे होते हैं। जैसे-जैसे बच्चे बड़े होते हैं, वैसे-वैसे उनके खूबाब और मंजिलें भी बदलती रहती हैं। जिस दुनिया में वे



कदम रखेंगे, वहाँ आज हमारी कल्पना से भी कहीं ज्यादा मौके उनका इंतज़ार कर रहे होंगे।।ऐसे में, माता-पिता का साथ सिर्फ उनके आज की हफ्ताज़त करना नहीं होता, बल्कि ऐसी मजबूत बुनियाद तैयार करना भी होता है, जो उन्हें भविष्य में अपने फैसले खुद लेने की ताकत दे। क्योंकि कई बार माता-पिता अपने बच्चे को सबसे बड़ा तोहफा उसका भविष्य तय करके नहीं, बल्कि उसे अपना भविष्य खुद चुनने की आज़ादी देकर देते हैं।

वीईएफ ने पहल का विस्तार दिल्ली तक किया

नयी दिल्ली, 13 जुलाई अंतरराष्ट्रीय गैर सरकारी संगठन वर्ल्ड इकोनॉमिक फोरम के ग्लोबल 'यस/सिटीव' नेटवर्क का विस्तार दिल्ली तक हो गया है. फोरम का यह एक तेजी से बढ़ता हुआ अभियान है, जो शहरों को उनकी गंभीर शहरी चुनौतियों और विकास संबंधी आकांक्षाओं के लिए बेहतरीन समाधानों की पहचान करने में मदद करता है. डेलॉइट के सहयोग से शुरू हुई वर्ल्ड इकोनॉमिक फोरम की 'यस/सिटीव' पहल की शुरुआत दिल्ली में एक 'डिज़ाइन थिंकिंग एंड कोलाबोरेटर इकोसिस्टम वर्कशॉप' के साथ हुई.




आज उनके बनाए चावल के साबुन, मसूर दाल के स्क्रब और अन्य प्राकृतिक उत्पाद देश ही नहीं बल्कि विदेशों में भी पसंद किए जा रहे हैं. हैदराबाद की एक प्रतिष्ठित कंपनी में काम करने वाली वारखा ने महसूस किया कि बाजार में

त्वचा से जुड़ी समस्याएं लगातार बढ़ रही हैं. वहीं, कई सौंदर्य उत्पादों में रासायनिक पदार्थों का अधिक इस्तेमाल किया जाता है. इसी सोच के साथ उन्होंने अपनी नौकरी छोड़ने का फैसला किया और अपनी मां के साथ मिलकर 'डिवाइन क्राफ्ट बाय वारखा' नाम से अपना कारोबार शुरू किया.

शुरुआत में उनके सामने कई परेशानियां आईं. सीमित संसाधनों के साथ ग्राहकों तक पहुंच बनाना और लोगों का भरोसा जीतना आसान नहीं था, लेकिन उन्होंने मेहनत जारी रखी.

पूर्व डिट्टी सीएम की पत्नी समर्थकों के साथ एनसी में बारामूला में नेकां का संगठनात्मक आधार और मजबूत होगा



जम्मू-कश्मीर की राजनीति में बुधवार को एक अहम घटनाक्रम के तहत बारामूला जिला विकास परिषद (डीडीसी) की पूर्व चेयरपर्सन सफीना बेग ने नेशनल कांफ्रेंस की सदस्यता ग्रहण कर ली.

श्रीनगर स्थित पार्टी मुख्यालय में आयोजित कार्यक्रम में उन्होंने अपने समर्थकों के साथ पार्टी में शामिल होने की घोषणा की. इस

मौके पर नेशनल कांफ्रेंस के अध्यक्ष डॉ. फारूक अब्दुल्ला, मुख्यमंत्री उमर अब्दुल्ला, ग्रामीण विकास मंत्री जावेद अहमद डार, वरिष्ठ नेता अली मोहम्मद सागर, चौधरी मोहम्मद राने से बारामुला जिले में पार्टी का रमजान सहित कई वरिष्ठ नेता मौजूद रहे. सफीना बेग वरिष्ठ नेता और

जम्मू-कश्मीर के पूर्व उपमुख्यमंत्री मुजफ्फर हुसैन बेग की पत्नी हैं. उनके साथ बड़ी संख्या में समर्थकों के भी नेशनल कांफ्रेंस में शामिल होने से बारामुला जिले में पार्टी का संगठनात्मक आधार और मजबूत होने की उम्मीद जताई जा रही है.

नेकां के लिए महत्वपूर्ण राजनीतिक बढ़त

बताते चलें कि साल 2024 के विधानसभा चुनावों में नेशनल कांफ्रेंस ने बारामूला जिले की सात में से छह विधानसभा सीटों पर जीत दर्ज की थी. ऐसे में सफीना बेग का पार्टी में शामिल होना उत्तर कश्मीर में नेकां के लिए एक महत्वपूर्ण राजनीतिक बढ़त माना जा रहा है. मुजफ्फर हुसैन बेग पीपुल्स डेमोक्रेटिक पार्टी (पीडीपी) के संस्थापक सदस्यों में रहे हैं. वह पीडीपी-कांग्रेस गठबंधन सरकार में पूर्व मुख्यमंत्री गुलाम नबी आजाद के नेतृत्व में उपमुख्यमंत्री रहे.

उत्तर महाराष्ट्र में अब भी मजबूत है पकड़



नई दिल्ली. ऐसा लग रहा है कि इस बार संसद के मानसून सत्र में सरकार अगर नारी शक्ति बंदन कानून में संशोधन का बिल लाती है तो सबसे बड़ी भूमिका एमके स्टालिन की पार्टी डीएमके की रहने वाली है.

समाजवादी पार्टी के उससे ज्यादा सांसद हैं लेकिन सपा की लाइन तय है. वह विपक्ष के साथ है. यह अलग बात है कि भाजपा की ओर से सपा के सांसदों को तोड़ने की कोशिश हो रही है. कहा जा रहा है कि कई लोगों को विधानसभा चुनाव लड़ने का

ऑफर दिया जा रहा है. कुछ सांसदों के परिजनों को लड़ाने की बात हो रही है. लेकिन इन्का दुक्का सांसदों के टूटने से ज्यादा फर्क नहीं आएगा. क्योंकि सरकार को अब भी 360 वोट की जरूरत होगी और उसके पास 320 हैं. या तो वह 40 सांसद जुटाए या करीब 60 सांसदों को गैरहाजिर कराए तभी उसका काम होगा. तभी डीएमके की भूमिका बहुत अहम है.

गौरतलब है कि डीएमके नेता एमके स्टालिन ने परिसीमन विधेयक पर सबसे सख्त रुख अपनाया था. उन्होंने काले कपड़े पहन कर बिल की कॉपी जलाई थी. उनके सांसदों ने संसद में भी काले कपड़े पहन कर विरोध जताया था. अब सवाल है कि वे कैसे इस बिल का समर्थन करेंगे ?